

സലഫികളുടെതലാത്ത കാസറ്റുകളും പുസ്തകങ്ങളും പ്രസിദ്ധീകരിക്കൽ

മൈമൂൻ നാസിറുദ്ദീൻ അൽബാനി (رحمته)



ചോദ്യം: ഞാൻ ഒരു കാസറ്റ് റെക്കോഡിംഗ് സെന്ററിലാണ് ജോലി ചെയ്യുന്നത് സലഫികളുടെ രീതി (മൻഹജുസ്സലഫ്) പിൻപറ്റാത്തവരുടെ അഥവാ ഇഖ്വാനികൾ, തബ്ലീഗ്ജമാഅത്ത് പോലുള്ള സംഘടനകളുമായി സഹകരിച്ചു പ്രവർത്തിക്കുന്നവരുടെ കാസറ്റുകളും മറ്റും പ്രസിദ്ധീകരിക്കുന്നതിനെക്കുറിച്ച് ചില പണ്ഡിതന്മാരോട് ഞാൻ ചോദിച്ചു അപ്പോൾ ചിലർ പറഞ്ഞത് അത്തരക്കാരുടെ കാസറ്റുകളൊന്നും തീരെ റിക്കോഡ് ചെയ്യരുതെന്നും അത് പ്രചരിപ്പിക്കരുതെന്നുമാണ്. വേറെ ചിലരാകട്ടെ സലഫികളുടെ മാർഗത്തിന് വ്യക്തമായി എതിരാകാത്ത നല്ല കാസറ്റുകൾ തെരഞ്ഞെടുക്കാനാണ് പറഞ്ഞത്. എനിക്കുള്ള ഉൽക്കണ്ഠയും ആശയക്കുഴപ്പവും ഇനിയും നീങ്ങിയിട്ടില്ല. അങ്ങയുടെ നിർദ്ദേശങ്ങളിലൂടെ റബ്ബ് എന്റെ ഉൽക്കണ്ഠയും ആശയക്കുഴപ്പവും നീക്കിത്തരുമാറാകട്ടെ എന്ന് ഞാൻ അല്ലാഹുവോട് പ്രാർത്ഥിക്കുന്നു. അല്ലാഹു താങ്കൾക്ക് നന്മ പ്രദാനംചെയ്യട്ടെ.

മറുപടി: നിസ്സംശയം നിങ്ങൾ രണ്ടാത്തെ അഭിപ്രായമായി പറഞ്ഞത് തന്നെയാണ് ഞാൻ ശരിയായി കാണുന്നത്. കാരണം 'അറിവ് വിശ്വാസിയുടെ കളഞ്ഞ് പോയ സ്വത്താണ് അത് എവിടെ നിന്ന് കിട്ടിയാലും വീണ്ടെടുക്കേണ്ടതുണ്ട്' ഇത് നബി(ﷺ)യിൽ നിന്ന് സ്ഥിരപ്പെടാത്ത ഹദീസാണെങ്കിൽ കൂടി അതൊരു ആപ്തവാക്യമാണ്. ചിലർ ഈ ഹദീസ് നബി(ﷺ)യിൽ നിന്ന് സ്ഥിരപ്പെട്ടുവന്ന ഹദീസ് എന്ന നിലയിൽ ബോർഡുകളിലെഴുതി സദസ്സുകളിൽ തൂക്കിയിരിക്കുന്നത് കാണാം എന്നാൽ അത് സ്ഥിരപ്പെട്ടു വന്ന ഒരു ഹദീസല്ല എന്നിരുന്നാലും ഒരു തത്ത്വമെന്ന നിലയിൽ നമുക്കതിനെ കാണാം. മറ്റുവിഭാഗക്കാരെ പോലെ പക്ഷപാതപരമായ നിലപാടുകൾ സ്വീകരിക്കാതെ ഈ തത്ത്വമനുസരിച്ച് നാം പ്രവർത്തിക്കുകയാണ്. സത്യം എവിടെയായിരുന്നാലും നമ്മത് സ്വീകരിക്കണം. വിജ്ഞാനം വിശ്വാസിയുടെ വീണ്ടുപോയ സ്വത്താണ് അത് എവിടെ നിന്ന് കണ്ടാലും വീണ്ടെടുക്കണം നേരത്തെ പറഞ്ഞത് പോലുള്ള സലഫികളുടെ പാത പിൻപറ്റാത്ത വല്ല വിഭാഗങ്ങളുടെയും ഒരു വൈജ്ഞാനിക ലേഖനമോ ഗവേഷണപ്രബന്ധമോ നീ കണ്ടാൽ, അതിലാകട്ടെ അല്ലാഹുവിന്റെ ആയത്തുകൾ കൊണ്ടും നബി(ﷺ)യുടെ സ്വഹീഹായ ഹദീസുകൾ കൊണ്ടുള്ള ഉദ്ബോധനങ്ങളുമാണുള്ളതെന്നും എങ്കിൽ അവ പ്രസിദ്ധീകരിക്കുന്നത് തടയാൻ ന്യായങ്ങളില്ല. ഖുർആനിലും സുന്നത്തിനും സലഫികളുടെ മാർഗത്തിനും വിരുദ്ധമായ യാതൊന്നും അതിൽ ഇല്ലാത്തതിടത്തോളം.

ഈ പ്രശ്നം കേവലം കാസറ്റുകളുടെ കാര്യത്തിൽ മാത്രം പരിമിതമല്ല, പ്രത്യുത അതിന് പുറമെ ഗ്രന്ഥങ്ങളിലുമൊക്കെ ഇത് വ്യാപകമാണ്. അതാണല്ലോ ഇന്ന് കാസറ്റുകളെക്കാൾ പ്രചാരത്തിലുള്ളത് അപ്പോൾ ഒരു പ്രസാധകനോ പുസ്തക വിൽപ്പനക്കാരനോ സലഫികളുടെ മാർഗ്ഗക്കാരുടെതല്ലാത്തവരുടെ പുസ്തകങ്ങൾ പ്രസിദ്ധീകരിക്കുവാനും വിൽപ്പന നടത്തുവാനും പറ്റുമോ? മറുപടി എന്തെന്നാൽ പൊതുവിൽ ഏതൊരു പുസ്തകവും വിയോജിപ്പുകളിൽനിന്ന് മുക്തമാവുകയില്ല. അതിനാൽ അത്തരം സന്ദർഭങ്ങളിൽ ശ്രദ്ധിക്കേണ്ടത് പ്രധാനമായും രണ്ട് കാര്യങ്ങളാണ്. ഒന്നാമത്തെ സംഗതി ആ ഗ്രന്ഥവും കാസറ്റും സലഫികളുടെ മാർഗത്തിന് വിരുദ്ധമായ മറ്റ് മാർഗങ്ങളിലേക്കും ക്ഷണിക്കുന്നതാവരുത്.

രണ്ടാമത്തേത് അതിലെ അബദ്ധങ്ങളേക്കാളേറെ മികച്ചു നിൽക്കുന്നത് സുബദ്ധങ്ങളായിരിക്കും അഥവാ കുറഞ്ഞ തെറ്റുകൾ കാര്യമാക്കേണ്ടതില്ല എന്ന് സാരം. അല്ലായെങ്കിൽ ഇമാം മാലിക് (ﷺ) പറഞ്ഞത് പോലെ നമ്മിൽ ആരാണ് തെറ്റ് പറ്റാത്തവരായിട്ടുള്ളത് ? നബി(ﷺ)യുടെ ഖബ്രിലേക്ക് ചുണ്ടിക്കൊണ്ട് ഇമാം മാലിക് (ﷺ) പറഞ്ഞു 'ഈ ഖബ്രിന്റെ ആൾ അഥവാ റസൂലുല്ലാഹി(ﷺ) അല്ലാത്ത ഏതൊരാളുടെ വാക്കിലും തള്ളേണ്ടതും കൊള്ളേണ്ടതുമുണ്ടാകും

അതിനാൽ റെക്കോഡിംഗിലും പുസ്തക പ്രസിദ്ധീകരണത്തിലും വില്പനയിലും മൊക്കെ ഈ രണ്ട് അടിസ്ഥാന കാര്യങ്ങൾ ശ്രദ്ധിക്കേണ്ടതുണ്ട്. മൻഹജു സ്സലഫിനോട് എതിരാകാത്ത വല്ല റെക്കോഡിംഗിനെയും കുറിച്ച് ചോദിക്കുക യാണെങ്കിൽ അതിന്റെയാൾ സലഫി മൻഹജുകാരനല്ല എന്നതിന്റെ പേരിൽമാത്രം അത് പ്രസിദ്ധീകരിക്കുന്നതിനും വിതരണം ചെയ്യുന്നതിനും ഞാൻ യാതൊരു തടസ്സവും കാണുന്നില്ല.

ഇതാണ് നീതിബോധവും അറിവും താൽപ്പര്യപ്പെടുന്നത്. ഇന്ന് ഇസ്ലാമിക സംഘടനകൾക്കിടയിൽ നിലനിൽക്കുന്ന അക്ഷന്തവ്യമായ അകൽച്ചയും ഭിന്നതയും കുറച്ച് പരസ്പരം അടുപ്പിക്കുന്നതിനുള്ള ശ്രമത്തിന്റെയും ഭാഗമാണത്. ഇത്രയുമാണ് താങ്കളുടെ ചോദ്യത്തിന് മറുപടിയായി എനിക്ക് പറയാനുള്ളത്.

ചോദ്യകർത്താവ്: ഇതിന്റെ പൂർണ്ണത എന്ന നിലക്ക് ഒന്ന്കൂടി പറയട്ടെ അത്തരം കാസറ്റുകളും പുസ്തകങ്ങളും പ്രസിദ്ധീകരിക്കാൻ പാടില്ലെന്ന് പറയുന്ന ചിലർ പറയാറുള്ള ന്യായമിതാണ്. സലഫികളല്ലാത്ത അത്തരക്കാരുടെ കാസറ്റും ലേഖനങ്ങളും പ്രചരിപ്പിക്കൽ അവരുടെ മാർഗത്തെ ശരിവെക്കലും അവർ പറയുന്ന ശരിതെറ്റുകളെയെല്ലാം അംഗീകരിക്കലുമൊക്കെയുമാകുമത്രേയത്.

ശൈഖ് അൽബാനി(ﷺ): ഇത് ഒരു അതിർ കവിച്ചിലായിട്ടാണ് ഞാൻ കാണുന്നത്. സലഫിയല്ലാത്ത ഒരാൾ ഒരു ലഘുലേഖ തയ്യാറാക്കി എന്ന് കരുതുക. അതിലുള്ളത് സ്വഹീഹുൽ ബുഖാരിയിൽ വന്ന ദിക്റുകളുടെ ഹദീസുകളാണ്. ആ പറഞ്ഞത് ഇവിടെ എങ്ങനെ ശരിയാകും? ഈ ലഘുലേഖ പ്രസിദ്ധീകരിക്കലും അയാളുടെ മൻഹജിനെ പിന്തുണക്കലും തമ്മിൽ എന്ത് ബന്ധമാണുള്ളത്? ഇല്ല, അയാളുടെ ലഘുലേഖ പ്രസിദ്ധീകരിക്കുന്നതിലൂടെ നാം നമ്മുടെ മൻഹജിനെ തന്നെയാണ് ശക്തിപ്പെടുത്തുന്നത്. കാരണം നബി(ﷺ)യിൽനിന്ന് സ്ഥിരപ്പെട്ട ഹദീസുകൾ തെരഞ്ഞെടുക്കുന്നതിലൂടെ അദ്ദേഹം നമ്മുടെ പാത തെരഞ്ഞെടുക്കുകയാണ് ചെയ്തിട്ടുള്ളത്. അല്ലാതെ അത് പാടില്ല എന്ന് പറയുന്നത് അതിരു കവിയലായിട്ടാണ് എനിക്ക് തോന്നുന്നത്. അല്ലാഹുവാണ് കൂടുതൽ അറിയുന്നവൻ.

അവലംബം

ഫതാവ് ജിദ്ദ ന:9 രണ്ടാം പുറത്തിന്റെ അവസാനഭാഗം

വിവർത്തനം

ശമീർ മദീനി